



Vol 02 - No 15 Pages 4

Sunday, 07 June 2009

Free Copy

‘மீண்டும் வாழ்வோம்’ நிகழ்ச்சியினை தினமும் இரவு 9.00 மணி முதல் 10 மணிவரை சூரியன் அலைகளில் கேட்கலாம்

வன்னி இடம்பெயர் மக்களுக்கான மனிதாபிமான முன்னேடுப்புகள்

நீண்டகால யுத்தம் இராணுவ நடவடிக்கைகளின் பின்னர் இலங்கை அரசினால் முடிவுக்குக் கொண்டு வரப்பட்டுள்ளது. மோதல்களின் போது வன்னியிலிருந்து இடம்பெயர்ந்து அரசு கட்டுப்பாட்டுப் பகுதிக்கு வருகை தந்த சுமார் 290,000 பேர் வரையில் பல்வேறு முகாம்களில் தங்க வைக்கப்பட்டுள்ளனர். இவர்களில் 269,417 பேர் வவுனியா விலும் 6697 பேர் திருகோணமலையிலும் 11086 பேர் யாழ்ப்பாணத்திலும் 398 பேர் மன்னாரிலும் தங்கவைக்கப்பட்டுள்ளனர். மேலும் சர்வதேச செஞ்சிலுவை சங்கத்தின் உதவியுடன் கடல் மார்க்கமாக காயமுற்றவர்கள் அவர்களது பராமரிப்புக்குரிய உறவினர்கள் என 13,826 பேர் அரசுகட்டுப்பாட்டுப் பகுதிக்கு அழைத்து வரப்பட்டுள்ளனர். இவர்களில் பலர் தற்போதும் மருத்துவமனைகளில் சிகிச்சை பெற்று வருகின்றனர். இவ்வாறு வன்னியிலிருந்து அழைத்துவரப்பட்டவர்களில் 10,000 பேர் வரையில் விடுதலைப் புலிகள் உறுப்பினர்கள் என அரசினால் பிரித்தெடுக்கப்பட்டு அரசினர் புனர்வாழ்வு நிலையங்களுக்கு அனுப்பிவைக்கப்பட்டுள்ளதாகத் தெரிவிக்கப்படுகின்றது.

இடம்பெயர்ந்து வந்தவர்களில் அதிகமானோர் வவுனியாவிலுள்ள 27 முகாம்களில் தங்கவைக்கப்பட்டுள்ளனர். இவர்களுக்கான உணவு, இருப்பிடம், குடிநீர், சுகாதாரம் மற்றும் கல்வி தொடர்பிலான உதவிகளை அரசின் தலைமையில் ஐ.நா. அமைப்பும் செஞ்சிலுவை சங்கமும் சில அரசுசார்பற்ற நிறுவனங்களும் இணைந்து வழங்கி வருகின்றன. சன நெரிசல் மிக்க முகாம்களில் வாழும் இம்மக்கள் உடல் உள



வன்னியிலிருந்து இடம்பெயர்ந்து வவுனியா மனிக்பாம் நலன்புரி நிலையத்தில் தங்கியுள்ள மக்கள் குடிநீரை பெற்றுக்கொள்வதற்காக வரிசையில் நிற்பதை படத்தில் காணலாம்.

ரீதியாகவும் பாதிக்கப்பட்டிருப்பதாகத் தெரிவிக்கப்படுகின்றது. இந்நிலையில் இவர்களுக்கான வசதிகளை மேம்படுத்திக் கொடுப்பதில் அரசு பாரிய சிக்கல் நிலைக்கு முகங்கொடுத்து வருகின்றது. வவுனியா முகாம்களில் உள்ளவர்களுக்கு மட்டுப் படுத்தப்பட்ட நட

இதேவேளை யுத்தம் இடம்பெற்ற பகுதிகளில் கண்ணிவெடி அகற்றல் நடவடிக்கைகள் நிறைவுற்றவுடன் இவ்வருட இறுதிக்குள் இடம்பெயர்ந்தவர்களில் பெரும்பாலானோரை தத்தம் சொந்த இடங்களில் மீள்குடியேற்றம் செய்ய எண்ணியிருப்பதாக அரசு தெரிவித்துள்ளது.

இறுதிக்குள் இடம்பெயர்ந்தவர்களில் பெரும்பாலானோரை தத்தம் சொந்த இடங்களில் மீள்குடியேற்றம் செய்ய எண்ணியிருப்பதாக அரசு தெரிவித்துள்ளது.

வவுனியா செயலகத்தில் அண்மையில் இடம்பெற்ற கூட்டத்தில் வவுனியா முகாம்களில் தங்கியுள்ள அறுபது வயதிற்கும் அதிகமான முதியவர்களை முகாம்களில் இருந்து விடுவித்து அவர்களது உறவினர்களுடன் இணைக்கும் செயற்றிட்டம் தொடர்பில் தீர்மானம் ஒன்று எட்டப்பட்டுள்ளதாகத் தெரிவிக்கப்பட்டுள்ளது.

இத்தகைய வயோதிபர்களின் பெயர் விபரப்பட்டியல் மாவட்ட செயலகம் உட்பட சகல பிரதேச செயலகங்களிலும் பார்வைக்கு வைக்கப்படவுள்ளதாகவும் அதனுடாக தங்களது உறவினர்கள் எந்த முகாமில் இருக்கின்றார்கள் என்பதைப் பொது மக்கள் அறிந்து கொள்ள முடியும் எனவும் வவுனியா மாவட்ட அரசு அதிபர் திருமதி

மாட்ட சுதந்திரமே வழங்கப்பட்டுள்ள நிலையில் பிரிந்த குடும்பங்களை இணைப்பதற்கான நடவடிக்கைகளும் அரசினால் மேற்கொள்ளப்பட்டு வருகின்றது.

இதேவேளை இடம்பெற்ற பகுதிகளில் கண்ணிவெடி அகற்றல் நடவடிக்கைகள் நிறைவுற்றவுடன் இவ்வருட

சார்னல் தெரிவித்துள்ளார். இதேவேளை உறவினர்கள் முகாம்களில் இருப்பவர்களைப் பார்வையிட வரும் பட்சத்தில் ஒலிபெருக்கிகள் மூலமாகவும் அவர்களுக்கு அறிவித்தல்கள் வழங்கப்பட்டு முகாம்களில் அமைக்கப்பட்டுள்ள அலுவலகங்களின் ஊடாக ஏற்பாடுகள் செய்துகொடுக்கப்பட்டுள்ளன.

முகாம்களில் உள்ளவர்களுக்கு வெளியிலிருந்து உணவுப் பொருட்கள் கொண்டு வந்து கொடுக்கப்படுகின்ற நிலையில் சில முகாம்களில் மக்கள் ஒன்றாக இணைந்து தமக்கான உணவை நிறுவனங்களின் உதவியுடன் சமைத்து உண்கின்றனர். மேலும் சிலர் தாமத சமைத்து உண்கின்றனர்.

அன்பு தேடும் அநாதைச் சிறுவர்களுக்கான எதிர்காலத் திட்டங்கள்

கடந்த காலங்களில் வன்னியில் இடம்பெற்ற மோதல் காரணமாக வன்னியிலிருந்து இடம்பெயர்ந்த சுமார் 3 இலட்சம் மக்கள் வவுனியா, யாழ்ப்பாணம் மற்றும் மன்னார் ஆகிய நலன்புரி நிலையங்களில் தங்கவைக்கப்பட்டுள்ளனர். இங்குள்ள சிறுவர்களில் அதிகமானோர் உடல் உளரீதியாக பாதிக்கப்பட்டவர்களாக உள்ளனர். இவர்களில் பெற்றோர்களை இழந்தவர்களும் உள்ளடங்குகின்றனர். இவர்களுக்கு சிறந்த எதிர்காலத்தை அமைத்துக் கொடுப்பதற்காக சிறுவர்களுக்கான வேலைத்திட்டங்களை முன்னெடுத்து வரும் அரசு மற்றும் அரசுசார்பற்ற நிறுவனங்கள் பல வேலைத் திட்டங்களை முன்னெடுத்து வருகின்றன. அந்தவகையில் தேசிய சிறுவர் பாதுகாப்பு அதிகார சபை இதில் முக்கிய பங்கினை வகிக்கின்றது. வவுனியா மாவட்ட செயலகத்தில் அரசாங்க அதிபரின் தலைமையில் அமைக்கப்பட்டுள்ள விசேஷ பிரிவிலுடாக இதன் திட்டங்கள் முன்னெடுக்கப்பட்டு வருகின்றன. இவ் விசேஷ பிரிவிலுடாக பெற்றோர்களை இழந்த சிறுவர்கள் தொடர்பான கனிப்பீடுகள் தற்போது ஆரம்பிக்கப்பட்டுள்ளதாகவும் தேசிய சிறுவர் பாதுகாப்பு அதிகார சபையின் சில ஊழியர்களை வவுனியா முகாம்களுக்கு வரவழைத்து பெற்றோர்களை இழந்த சிறுவர்களோடு மிகவும் நெருக்கமாகவும் அன்பாகவும் பழக்க கூடிய சந்தர்ப்பத்தை ஏற்படுத்துவதற்காகவும் தேசிய சிறுவர் பாதுகாப்பு அதிகார சபையின் தலைவர் ஜெகத் வெல்லவத்த தெரிவித்தார். இதனுடாக எதிர்வரும் ஜூன் மாத ஆரம்பத்தில் சிறுவர்களுக்கான விசேஷ மருத்துவர்கள் மற்றும் தாயியர்கள் சிறுவர் பாதுகாப்பு சபையின் ஊழியர்கள் இம்முகாம்களுக்குச் சென்று நிரந்தரமாக வேலை செய்வதற்கான ஏற்பாடுகள் ஒழுங்குசெய்யப்பட்டுள்ளன. இவர்களோடு சேர்ந்து செயற்படுவதற்கு முகாம்களில் வசிப்பவர்களில் தொண்டர்களாக பணிபுரிய விரும்புவர்களை தெரிவுசெய்து அவர்களுக்கு இச்சிறுவர்களை பாதுகாப்பது தொடர்பான பயிற்சிகளும் விழிப்புணர்வுகளும் வழங்கப்பட்டுள்ளன. இவர்கள் அனைவரும் ஒன்றாக இணைந்து பெற்றோர்களை இழந்த சிறுவர்களை இனங்கண்டு அவர்கள் வன்முறைகள் மற்றும் துஷ்பிரயோகங்களுக்கு உள்ளாவதை தடுப்பது மற்றும் உளநிலை குறித்து கவனம் செலுத்துவது ஆகிய நடவடிக்கைகளில் முன்னின்று செயற்படுவார்களென ஜெகத் வெல்லவத்த குறிப்பிட்டார். மேலும் கடந்த மாதம் 17 திகதி அளவில் அதிகமான மக்கள் வன்னியிலிருந்து வவுனியாவிற்கு இடம் பெயர்ந்தனர். இதன்போது ஒரே குடும்பத்தினர் வேறு வேறு முகாம்களுக்கு செல்லவேண்டி ஏற்பட்டதாகவும் இதனால் அதிகமான சிறுவர்கள் பெற்றோர்களை தொலைத்த சம்பவங்கள் இடம்பெற்றதாகவும் இருப்பினும் தற்போது அவர்கள் உரிய குடும்பத்தினருடன் இணைக்கப்பட்டுள்ளதாகவும் தேசிய சிறுவர் பாதுகாப்பு அதிகார சபை என்ற ரீதி



வவுனியா மனிக்பாமில் உள்ள சிறார்கள்

யில் அநாதை சிறுவர்களின் கல்வி நடவடிக்கைகளுக்கு பூரண ஒத்துழைப்பு தம்மால் வழங்கப்படும் எனவும் ஜெகத் வெல்லவத்த மேலும் கூறினார்.

இதேவேளை பெற்றோர்களை இழந்த சிறுவர்களுக்கு குடும்ப உறவை ஏற்படுத்தி கொடுப்பதற்கான முயற்சிகளில் சிறுவர் பாதுகாப்பு நிறுவனம் ஈடுபட்டுள்ளது. இந்நிறுவனம் சிறுவர்கள் வாழ்வதற்கு குடும்ப சூழலே உகந்தது என்பதை கட்டாயக் கொள்கையாக கடைபிடித்து செயற்பட்டு வருகின்றது. பெற்றோர்கள் இன்மையால் சிறுவர்கள் உளவியல் ரீதியாக அதிகமாக பாதிக்கப்பட்டுள்ளமையால் இவர்களின் எதிர்காலம்

கேள்விக்குறியாகிவிடும் என்ற அச்சம் ஏற்பட்டுள்ளதாக சிறுவர் பாதுகாப்பு நிறுவனத்தினால் தெரிவிக்கப்படுகின்றது. 'பெற்றோர்களை இழந்த சிறுவர்களை அவர்களது நெருங்கிய உறவினர்களான மாமி, மாமா அல்லது தாத்தா பாட்டி ஆகியோரிடம் ஒப்படைக்கலாம். அல்லது எவரெனும் கவனிக்க இல்லாத பட்சத்தில் மாற்றிடாக வேறொருவர் அந்த சிறுவர்களை தத்தெடுத்துக் கொள்வது இரண்டாவது தீர்வாகும். அவ்வாறும் அல்லாத பட்சத்தில்தான் அவர்களை சிறுவர் காப்பகங்களுக்கு அனுப்ப முடியும். காரணம் ஒவ்வொரு பிள்ளைக்கும் (3ஆம் பக்கம் பார்க்க)

சிறுவர் போராளிகளை விடுவிப்பது தொடர்பான இரண்டாம் கட்ட நடவடிக்கைகள்



சர்வோதய நிறுவனத்தால் வழங்கப்படும் கணினி பயிற்சிநெறியில் ஈடுபட்டிருக்கும் இளைஞர்கள்

சிறுவர் போராளிகளை மீட்பது தொடர்பான புதிய திட்டம் அரசாங்கத்தின் தேசிய கொள்கையாக நாடு முழுவதிலும் நடைமுறைப்படுத்தப்பட்டு வருகின்றது. யுனி

செப் நிறுவனத்தின் செயற்றிட்டங்களை உள்ளடக்கிய இத்திட்டமானது தேசிய சிறுவர் பாதுகாப்புச்சபை, சிறுவர் நன்னடத்தை திணைக்களம் ஆகிய அரசு திணை

களங்களின் மேற்பார்வையில் முன்னெடுக்கப்படுகின்றது. முக்கியமாக இதனுடாக சிறுவர் போராளிகளை மீட்பது, அவர்களுக்கான புனர்வாழ்வு மற்றும் பாதுகாப்பினை வழங்கல் ஆகிய விடயங்களில் கவனம் செலுத்தப்படுகின்றன. மட்டக்களப்பு மாவட்டத்தில் இயங்கி வரும் அரசு மற்றும் அரசுசார்பற்ற நிறுவனங்கள் இத்திட்டத்தில் தமது அயராத பங்களிப்பை செலுத்தி வருவதுடன் இரண்டாம் கட்ட நடவடிக்கைகளும் ஆரம்பிக்கப்பட்டுள்ளன.

இவ்வருடம் ஜனவரி மாதம் சிறுவர் போராளிகளை மீட்பது தொடர்பான வேலைத்திட்டங்களை முன்னெடுப்பதற்காக மட்டக்களப்பு மாவட்ட செயலகத்தில் சிறுவர் நலன்புரி பிரிவு ஆரம்பிக்கப்பட்டது. 15 வயது தொடக்கம் 21 வயதுக்குட்பட்ட போராளிகளை மீட்பது தொடர்பிலான இத்திட்டத்தில் பல நடவடிக்கைகள் தற்போது முன்னெடுக்கப்பட்டு வருகின்றன.

சிறுவர் நலன்புரிப் பிரிவு ஆரம்பிக்கப்பட்ட முதல் நாளன்று தமிழ் மக்கள் விடுதலை புலிகளால் பதினைந்து சிறுவர்கள் நேரடியாக கையளிக்கப்பட்டுள்ளதுடன் அதன் பின்னர் சுமார் 35 சிறுவர்கள் பெற்றோர்களிடமும் கையளிக்கப்பட்டுள்ளனர். இவர்களில் ஒருவர் மீளவும் பாடசாலையில் இணைக்கப்பட்டுள்ளதுடன், பன்னிரண்டு பேர் தொழிற்பயிற்சிகளையும் பெறுகின்றனர். ஏனையோர் பெற்றோர்களுடன் மீளினணக்கப்பட்டுள்ளதுடன் சுயதொழில் முயற்சிகளிலும் ஈடுபட்டு வருவதாக சிறுவர் நலன்புரிப்பிரிவிலிருந்து கிடைக்கப்பெற்ற தகவல்கள் மூலம் தெரிய வருகின்றது.

தற்போது தேசிய சிறுவர் பாதுகாப்புச் சபையின் கீழ் தொழிற்படுகின்ற மாவட்ட சிறுவர் இணைப்பாளர்களும், சிறுவர் நன்னடத்தைத் திணைக்கள உத்தியோகத்தர்களும் ஏனைய அரசுசார்பற்ற

(3ஆம் பக்கம் பார்க்க)

‘மீண்டும் வாழ்வோம்’ நிகழ்ச்சியானது சூரியன் எப்.எம். வானொலி ஊடாக தினமும் இரவு 9.00 மணி முதல் 10.00 மணி வரையும் இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் அநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

‘மீண்டும் வாழ்வோம்’ நிகழ்ச்சியினை திங்கள் முதல் வெள்ளி வரை இரவு 9.30 மணிக்கு இலங்கை ஒலிபரப்புக் கூட்டுத்தாபனம் தேசிய சேவையில் நீங்கள் கேட்கலாம்

கிழக்கு மாகாண அபிவிருத்தியும் பொருளாதார முன்னேற்றமும்

கிழக்கு மாகாணத்தில் மீன்குடியேற்றப் பணிகள் பெருமளவு பூர்த்தி செய்யப்பட்டுள்ள நிலையில் அபிவிருத்திப்பணிகள் வெகு துரிதமாக நடத்தப்பட்டு வருகின்றன. 20 வருடங்களுக்கும் மேலாக இடம்பெற்ற யுத்தம் காரணமாக கடுமையாக சேதமடைந்த பகுதிகளை அபிவிருத்தி செய்தல் மற்றும் மக்களது பொருளாதாரத்தை மீளக்கட்டி யெழுப்புதல் என்பன குறித்து வெகுவாக கவனம் செலுத்தப்பட்டுவருகின்றது. அந்த வகையில் கிழக்கு மாகாணத்திலுள்ள 3 மாவட்டங்களான திருகோணமலை, மட்டக்களப்பு, அம்பாறை ஆகிய பிரதேசங்களை அபிவிருத்தி செய்வதற்காக தேசத்தைக் கட்டியெழுப்பும் அமைச்சு 1270 மில்லியன் ரூபா பணம் ஒதுக்கியுள்ளது. இந்த நிதியானது வீதி புனரமைப்பு, புதிய பாலங்கள் அமைத்தல் மற்றும் வாழ்வாதாரத்தை மேம்படுத்தல் போன்ற விடயங்களுக்கு பயன்படுத்தப்படவுள்ளமை குறிப்பிடத்தக்கது.

இது தொடர்பாக கிழக்கு மாகாண விவசாய, கால்நடை உற்பத்தி, கைத்தொழில் அபிவிருத்தி மற்றும் மீன்பிடித்துறை அமைச்சர் துரையப்பா நவரத்தினராஜா தெரிவிக்கையில், அம்பாறை மாவட்டத்தில் 740 அபிவிருத்தித்திட்டங்களும் மட்டக்களப்பு மாவட்டத்தில் 302 வீதி புனரமைப்பு அபிவிருத்தித் திட்டங்களும் திருகோணமலையில் 250 வீதி புனரமைப்புத் திட்டங்களும் மேற்கொள்ளப்படவுள்ள என்றார்.

இதேவேளை, மட்டக்களப்பு மாவட்டத்தில் மீன்பிடி, விவசாயத்துறை மற்றும் கைத்தொழிற்றறை போன்ற மக்களது வாழ்வாதாரத்தையும் மாவட்டத்தின் பொருளாதாரத்

சிறுவர்.. (2ஆம் பக்கத்தொடர்ச்சி)

நிறுவனங்களின் உதவிகளுடனும் இணைந்து விடுவிக்கப்பட்ட சிறுவர்கள் தொடர்பிலான கண் காணிப்பு நடவடிக்கைகளை மேற்கொண்டு வருவதாகவும் அது தொடர்பான அறிக்கைகள் அரசாங்க அதிபருக்கு சமர்ப்பிக்கப்படுவதாகவும் யுனிசெப் மற்றும் சிறுவர் பாதுகாப்பு நிறுவனம் ஆகியன புனர்வாழ்வுளிக்கப்பட்டு வரும் சிறுவர்களை நேரடியாக சந்தித்து அவர்களின் தேவைகளை அறிந்துகொள்வதாகவும் தேசிய சிறுவர் பாதுகாப்பு அதிகார சபையின் மட்டக்களப்பு மாவட்ட இணைப்பாளர் அழகையா கோடல்வரன் தெரிவித்தார்.

ஆயுதப்படையில் இருக்கும் ஒரு சிறுவன் தன்னுடைய சுயவிருப்பில் அப்படையிலிருந்து விலகும்போதோ அல்லது ஏனையவர்களால் கையளிக்கப்படும்போதோ முதலாவதாக அச்சிறுவன் நீதிமன்றத்தில் ஆஜர்படுத்தப்பட்டு அதன் பின்னர் சிறுவர் நன்நடத்தை திணைக்களத்தினூடாக சிறுவர் நலன்புரி பிரிவுக்கு அனுப்பப்பட்டு பின்னர் அவர்களின் பூர்ணமான தகவல்கள் சிறுவர் நலன்புரி பிரிவினால் பெறப்பட்டு அவர்களுக்கு புனர்வாழ்வு அளிப்பது தொடர்பான விடயங்கள் ஆராயப்படுகின்றன. இவ்வாறு விடுவிக்கப்படுகின்ற



திருகோணமலை மாவட்டத்தில் புதிதாக நிர்மாணிக்கப்பட்ட பாலம்

தையும் அதிகரிக்கக்கூடிய துறைகளை அபிவிருத்தி செய்வதற்கான 324 வேலைத்திட்டங்கள் கடந்த வருடம் நடைமுறைப்படுத்தப்பட்டுள்ளதாக அறிவிக்கப்பட்டது. அதன்படி இந்த அபிவிருத்திகளுக்காக 82 மில்லியன் ரூபா செலவிடப்பட்டமை குறிப்பிடத்தக்கது.

அம்பாறை மாவட்டத்தைப் பொறுத்த வரையில் 571 வீதி அபிவிருத்தி செயற்றிட்டங்கள் அபிவிருத்தி செய்யப்பட்டவுள்ள அதேநேரம் 14 பாலங்களும் நிர்மாணிக்கப்படவுள்ளன. அத்தோடு 41 கழிவகற்றல் திட்டங்கள், 12 மின்சாரத் திட்டங்கள், 32 நீர்பாசனத்திட்டங்கள், 45 நீர் வழங்கல் திட்டங்கள் மற்றும் 16 கல்வி அபிவிருத்தித் திட்டங்கள் என்பன நடைமுறைப்படுத்தப்படவுள்ளன.

மட்டக்களப்பு மாவட்டத்தில் 302 கிராமிய வீதி அபிவிருத்தித் திட்டங்கள், 10 பாலங்கள் நிர்மாணிப்பு, 9 மின்சாரத்திட்டங்கள், 12 சமூக அபிவிருத்தித் திட்டங்கள், 20 நீர் வழங்கல் திட்டங்கள், 16 கல்வி அபிவிருத்தித்திட்டங்கள் என்பன நடைமுறைப்படுத்தப்படவுள்ளன.

திருகோணமலை மாவட்டத்தில் 350 கிராமிய வீதி அபிவிருத்தி திட்டங்கள், 60 கழிவகற்றல் திட்டங்கள், 10 பாலங்கள் நிர்மாணிப்பு, 42 நீர்பாசனத்திட்டங்கள், 10 சமூக அபிவிருத்தித்திட்டங்கள், 25 குடிநீர்த்திட்டங்கள், கல்வி மற்றும் சுகாதாரம் தொடர்பான 17 திட்டங்கள் என்பன நடைமுறைப்படுத்தப்படவுள்ளன. தற்போது அந்த வேலைத்திட்டங்கள் ஆரம்பிக்கப்பட்டுள்ளமை குறிப்பிடத்தக்கது.

மேலும் பொருளாதார அபிவிருத்தியை மேம்படுத்துவதற்காக மேட்டு நிலப் பயிர்ச் செய்கை அதிகளவில் செய்யப்பட்டுள்ளமை விசேட அம்சமாகும். கௌப்பி, சோளம், நிலக்கடலை, பாசிப்பயறு போன்றவை பயிர் செய்யப்பட்டுள்ளன. தேசத்தைக் கட்டியெழுப்பும் அமைச்சினால் ஒதுக்கப்பட்டுள்ள நிதியினூடாகவே இவை அனைத்தும் முன்னெடுக்கப்பட்டுள்ளதாக அமைச்சர் மேலும் தெரிவித்தார்.

இதேவேளை, மீன்குடியேற்றம் செய்யப்பட்டுள்ள பிரதேசங்களில் வாழும் பலரது பிரதான தொழிலாகக் காணப்படும் மீன்பிடியை அபிவிருத்தி செய்வது தொடர்பாக அமைச்சர் கருத்துத் தெரிவிக்கையில், ‘நாட்டின் பாதுகாப்பு நிலைமையில் ஏற்பட்டுள்ள மாற்றங்களின் காரணமாக எதிர்வரும் காலங்களில் மீன்பிடித் தொழிலுக்குள்ள தடையை நீக்குவது தொடர்பாக மத்திய அமைச்சிடம் தற்போது கலந்துரையாடியுள்ளேன். விரைவிலே இதற்காக அனுமதி கிடைக்கும் என்று நான் நினைக்கிறேன். அத்தோடு மீன்குடியேற்றக் கிராமங்களில் வசிக்கும் மக்களுக்கான மீன்பிடி உபகரணங்களை வழங்குவதற்கும் நாம் தீர்மானித்துள்ளோம். ஆழ்கடல் மீன்பிடியை ஊக்குவிப்பதற்காக பயிற்சிகளையும் விடுவரவில் வழங்கவுள்ளோம்’ என்றார்.

மூவின் மக்களும் வாழும் கிழக்கு மாகாணத்தில் மேற்கொள்ளப்படும் இந்த அபிவிருத்திப் பணிகள் சிறப்பாக செய்து முடிக்கப்பட்ட பின்னர் மக்கள் பொருளாதாரத்தில் பாரிய மாற்றங்களை காண்பர் என்பது திண்ணம்.

அன்பு தேடும்..

(2ஆம் பக்கத்தொடர்ச்சி)

அவர்களை கவனிப்பதற்கு எவரேனும் கட்டாய தேவையாக உள்ளது’ என சிறுவர் பாதுகாப்பு நிறுவத்தின் தொடர்பாடல் அதிகாரியான மேனகா தெரிவித்தார்.

பெற்றோர்களை இழந்து

அநாதைகளாக் கப்பட்டுள்ள இந்த சிறுவர்களுக்கு மேலதிக அன்பும் அரசுவணைப்பும் தற்போது கட்டாய தேவையாக உள்ளது.

இவற்றை எல்லோராலும் வழங்க முடியாவிட்டாலும் இவர்களின் நலனுக்காகவும் சிறந்த எதிர்காலத்திற்காகவும் நாம் அனைவரும் இறைவனிடம் பிரார்த்திபோமாக.

“ஒவ்வொரு குழந்தைக்கும் முழு நேரமாக அவர்களைக் கவனிக்கக்கூடிய ஒரு பராமரிப்பாளர் தேவை”

-சிறுவர் பராமரிப்பு நிறுவனத்தின் தொடர்பாடல் அதிகாரி மேனகா

நலன்புரி நிலையங்களில் வாழுகின்ற பெற்றோரை இழந்த சிறுவர்களுக்கு மாற்று முறையிலான குடும்பப் பராமரிப்பை வழங்குவதற்கு சிறுவர் பராமரிப்பு நிறுவனம் முன்வந்திருக்கின்றது. இது தொடர்பிலான மேலதிகத் தகவல்களை சிறுவர் பராமரிப்பு நிறுவனத்தின் தொடர்பாடல் அதிகாரி மேனகா அவர்கள் எம்முடன் பகிர்ந்துகொண்டார்.

நலன்புரி நிலையங்களில் வாழும் பெற்றோரை இழந்த சிறுவர்களின் நிலை பற்றி விவரிக்க முடியுமா?

பெற்றோரை இழந்த சிறார்களைப் பராமரிப்பது மிகவும் முக்கியமானது என நான் நினைக்கின்றேன். எம்முடைய அனுபவத்தின்படி பெற்றோரை இழந்த சிறுவர்கள் பலர் சிறுவர் காப்பகங்களிலும் நிறுவனங்களிலும் சேர்க்கப்படுகிறார்கள். ஆனால் அவர்களது வளர்ச்சிக்கு குடும்ப குழுவே உகந்தது என நாம் திடமாக நம்புகிறோம். பெற்றோரை இழந்த சிறுவர்களின் பாதுகாப்புத் தொடர்பாக முன்னர் நாம் சிறுவர் நன்னடத்தை திணைக்களத்துடனும் தொடர்புபட்ட அரச அதிகாரிகளுடனும் பணியாற்றியிருக்கின்றோம். இந்த அனுபவங்களின் ஊடாக நாம் அனைவரும் இணைந்து மோதல்களினால் பெற்றோரை இழந்த அனைத்து சிறுவர்களுக்கும் மாற்று முறையிலான குடும்ப பராமரிப்பினை வழங்கக் கூடிய வழி யினைக் கண்டுபிடிக்க வேண்டும் என நான் நினைக்கின்றேன்.

தற்போதைய குழந்தையின் குடும்பத்தில் முகாம் கனிவ் உண்டா? பெற்றோரை இழந்த சிறுவர்களுக்கு மாற்று முறையிலான குடும்ப பராமரிப்பை வழங்க முடியுமா?

அவ்வாறான சிறுவர்களுக்கு அவர்களைப் பராமரிப்பதற்கு நெருங்கிய அல்லது தூரத்திலுள்ளவர்கள் இருப்பார்கள் என்று கருதுகிறேன். அவ்வாறில்லாவிட்டால் அரசு தத்தெடுப்பது குறித்து கவனம் செலுத்தும் என நான்

நினைக்கின்றேன். ஏனெனில் இந்த சிறுவர்கள் குடும்பங்களில் வளர்வதுதான் சிறந்தது. அவ்வாறிருந்தால்தான் அவர்கள் இளைஞர்களாகும் பொழுது இந்த சமூகத்தில் நல்லதொரு குடும்பப் பின்னணியைக் கொண்டு தனிமைப்படுத்தப்படாமல் இருப்பார்கள். ஏனெனில் நம் அனைவருக்குமே சொந்தம் என்று சொல்வதற்கு யாரேனும்



மேனகா

தேவைப்படுகின்றார்கள். அவர்களைப் பராமரிக்கக்கூடிய உறவினர்கள் எவரும் இல்லாவிட்டால் அதற்கு அடுத்த கட்டமாக அவர்களை வேறொரு குடும்பத்திற்கு தத்துக்கொடுப்பது சிறந்ததாக இருக்கும். இறுதித் தேர்வாகவே அவர்களை காப்பகங்களுக்கு அனுப்பக் கூடியதாக இருக்கும். ஒவ்வொரு குழந்தைக்கும் முழு நேரமாக

இடம்பெயர்ந்த குடும்பங்களுக்கு வேறொரு குழந்தையை தத்தெடுத்து வளர்ப்பது இயலாத காரியமாகவே இருக்கலாம். எனவே ஒரு குடும்பம் வேறொரு குழந்தையை பராமரிக்க முன் வரும் பட்சத்தில் அவர்களுக்கு மேலதிக உதவிகள் வழங்கப்பட வேண்டும்.

அவர்களைக் கவனிக்கக் கூடிய ஒரு பராமரிப்பாளர் தேவையென்றே நான் நினைக்கின்றேன். காரணம் சிறுவர்களுக்கு வேறுபட்ட தேவைகள் இருக்கின்றன. ஒவ்வொரு குழந்தையும் தனிப்பட்ட முறையில் வளர்க்கப்பட வேண்டும்.

இடம்பெயர்ந்த நிலையிலுள்ள குடும்பங்களுக்கு வேறொரு

குழந்தையை வளர்ப்பது இயலாத காரியம், இது குறித்து என்ன கூற விரும்புகின்றீர்கள்?

நாம் இடம்பெயர்ந்தவர்கள் குறித்து விரிவான முறையில் சிந்திக்க வேண்டும் என்றே நான் நினைக்கின்றேன். அத்துடன் அவர்களது தேவைகளுக்கு முன்னுரிமை வழங்க வேண்டும். இடம்பெயர்ந்த குடும்பங்களுக்கு வேறொரு குழந்தையை தத்தெடுத்து வளர்ப்பது இயலாத காரியமாகவே இருக்கலாம். எனவே ஒரு குடும்பம் வேறொரு குழந்தையை பராமரிக்க முன் வரும் பட்சத்தில் அவர்களுக்கு மேலதிக உதவிகள் வழங்கப்பட வேண்டும். காரணம் இதைத்தான் நாம் கனாமியின் போதும் செயற்படுத்தினோம். அவர்களுக்கு பொருளாதார ரீதியாக உதவிகள் வழங்கப்பட வேண்டும். குறிப்பாக அரசு குறிப்பிட்ட போல் இன்னும் ஆறு மாதங்களுக்குள் அவர்கள் மீன் குடியேற்றப்பட்டால் அவர்களைக் கவனிப்பதற்கான நீண்டகால திட்டம் குறித்து கருத்தில் கொள்ள வேண்டும்.

சேவா வனிதா’வின் தலைவியான ஜனாதிபதியின் மனைவி பெற்றோரை இழந்த சிறுவர்களைப் பராமரிக்க முன்வந்துள்ளார். இது குறித்து ஏதேனும் கருத்துக்கூற விரும்புகின்றீர்களா?

இந்தக் குழந்தைகளை நோக்கி முதல் குடும்பத்திலிருந்து கவனம் ஏற்பட்டிருப்பதாக நாம் வரவேற்கின்றோம். இந்த சிறுவர்கள் முன்னரும்

கூட அவர்களது ஊர்களில் சிறுவர் காப்பகங்களில் இருந்திருக்கக் கூடும். அவர்களைத் தொடர்ந்து காப்பகங்களில் வைத்திருப்பதா அல்லது அவர்களுக்கு வேறொரு குடும்பத்தின் பராமரிப்பை வழங்குவதா என்பது குறித்து கண்டிப்பாக ஆலோசனை இருக்கும். குழந்தைகளுக்கு மாற்று குடும்பப் பராமரிப்பினை வழங்குவது தொடர்பில் சேவ் த சிவ்ரன் நிறுவனமாகிய நாம் நாட்டின் முதல் பெண்மனிக்கு ஆதரவளிக்க விரும்புகிறோம்.

உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப்பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு தேவையான தகவல்களை வழங்குவதே எமது நோக்கம். அந்தவகையில் இவ்வாரம் ‘நெருடல்’ குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்படுகின்றது.

நெருடல்



மீண்டும் வாழ்வோம் வானொலி நிகழ்ச்சியில் உங்கள் கதைகள் பகுதியில் கடந்த வாரம் ஒலிபரப்பாகிய குறு நாடகம் நெருடல். இலங்கையில் யுத்தம் மக்களுக்கு கொடுத்த புதிய வாழ்க்கை அகதி வாழ்க்கை. சொந்த இடங்களில் வாழ முடியாத நிலையில் இடம் பெயர்ந்து அகதிகளாக அலைமோதித் திரிந்து இறுதியில் கூடாரங்களில் நாடோடிகளைப் போல அகதி என்ற நாமத்தோடு வாழ்கிறார்கள். எமது மக்களுக்காக விதிக்கப்பட்ட சாபம் தான் இந்த அகதி வாழ்க்கை. மனதால் நினைத்துப் பார்க்க முடியாத அளவிற்கு மனதை நெருடும் வாழ்க்கை முறை.

தற்போது வடக்கு, கிழக்கு பகுதிகளில் பெருகி வரும் அகதி முகாம்களும் மக்களின் மன நெருடல்களையும் கதை வடிவில் கூறுவது தான் நெருடல் குறு நாடகம். யுத்த குழந்தைகளால் இடம்பெயர்ந்து வரும்போது உறவுகளை இழந்து, உறவுகளைத் தொலைத்து வருபவர்களை ஆட்டு மந்தைகளைப் போல அகதி முகாம்களில் அடைத்து வைக்கிறார்கள். உண்ண உணவின்றி உடுக்க உடையின்றி தாகத்திற்கு தண்ணீர் இல்லாமல் தவிக்கும் எம் உறவுகளை மேலும் தவிக்க வைக்கிறது. பிரிந்த உறவுகளால் ஏற்படும் மன உளைச்சல். பெற்றோரை இழந்த பிள்ளைகள், பிள்ளைகளை இழந்த பெற்றோர், கணவனை இழந்த மனைவி, மனைவியை இழந்த கணவன் இப்படி பிரிவின்துயரால் வாடும் எம் உறவுகள் தற்போது மன நோயாளிகளாக வாழ்கிறார்கள். அகதி முகாம்களில் வாழும் முதியவர்கள் பெரும்பாலும் மனநோயாளிகளாகவே வாழ்கிறார்கள்.

இந்த நாடகத்தில் வயோதிப்ப் பெண்மணியான சோதி தனது மூன்று பிள்ளைகளையும் இழந்து விட்டாள். அகதி முகாமில் வசிக்கும் சோதிக்கு ஆறுதல் கணவன் சண்முகம் மட்டும் தான். அதே முகாமில் இருக்கும் பிரியாவை தனது மகளாக நினைத்து நிம்மதி அடைந்து கொள்கிறார் சோதி. பிரியா தனது மொத்தக் குடும்பத்தையும் இழந்து இந்த முகாமில் அநாதையாக வாழ்கிறாள். அது மட்டும்ல்லாது அகதி முகாமில் சொல்லொணாதுயரங்களையும் அனுபவித்துவிட்டாள். குடும்பத்தை இழந்த பிரியாவுக்கு சண்முகம் சோதி தம்பதியினரின் பாசம் மனதுக்கு நிம்மதியைக் கொடுத்தது.

இவர்களைப் போல எத்தனையோ பேர் ஒருவருக் கொருவர் ஆறுதலாக வாழ வேண்டிய கட்டாயத்தில் இருக்கிறார்கள். அவர்களது மனதுக்கு நிம்மதியையும் அமைதியான வாழ்க்கையையும் கொடுக்க வேண்டியது காலத்தின் கட்டாயம்.

ஒவ்வொருவரும் எமது உறவுகளின் அமைதிக்காக பிரார்த்திக்க வேண்டும்.

மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளாக ஒலிபரப்பக் காத்திருக்கின்றோம். உங்கள் கதைகள் மற்றவர்களுக்கும் படிப்பினையாக அமையும் என்பது மீண்டும் வாழ்வோம் நிகழ்ச்சியின் எதிர்பார்ப்பாகும்.

இப்பத்திரிகை எக்ஸ்பிரஸ் நியூஸ்பேப்பர்ஸ் (சிலோன்) லிமிட்டெட்டாரால் கொழும்பு-14, கிரான்ட்டாம் வீதி, 185ஆம் இலக்கத்தில் 2009ஆம் ஆண்டு ஜூன் மாதம் 07ஆம் திகதி ஞாயிற்றுக்கிழமை அச்சிட்டு வெளியிடப்பட்டது.